

اسلام اور سیکولرزم

یہ مقالہ خلیفہ عبدالحکیم مرحوم کی برسی کے موقع پر ادارہ ثقافت اسلامیہ کے زیر اہتمام منعقدہ تقریب میں ۷ فروری ۸۷ء کو لاہور میں پڑھا گیا۔

اہل علم کے نزدیک یہ امر مسلم ہے کہ مختلف تہذیبی، علمی اور ثقافتی الفاظ و تصورات ایک خاص روایت سے تعلق رکھتے ہیں اور ان کا ایک مخصوص زبان سے گہرا تعلق ہوتا ہے۔ اور بالعموم ان کا مفہوم کسی دوسری زبان کے ایک لفظ میں کاملتا منتقل نہیں کیا جاسکتا۔ بالفاظ دیگر اصطلاحات کے معانی و مفہام مختلف مباحث کے پس منظر (Context) میں یکساں نہیں رہتے۔ اور یہ حقیقت مختلف تہذیبوں اور نظام ہائے افکار کے تقابلی مطالعے میں بدرجہ اتم واضح ہو کر سامنے آتی ہے۔

میں اس مقالے میں قدرے تفصیل سے اس امر کا جائزہ لوں گا کہ "ریلیجن" یعنی مذہب اور "سیکولرزم" کے الفاظ اور ان کے جملہ مفہام کی کیفیت اسلام کے بنیادی اصول و فکر کے حوالے سے کیا رہتی ہے اور اس ضمن میں یہ بھی وضاحت کرنے کی کوشش کروں گا کہ آج کل بعض اصحاب علم اور دانش ور کن مغالطوں کا شکار ہو کر اسلام اور سیکولرزم کے موضوعات پر اپنے خیالات کا اظہار کرتے ہیں اور بالکل غلط طور پر خلیفہ عبدالحکیم مرحوم کے افکار اپنی تائید میں پیش کرتے ہیں۔

۱۔ مثلاً پروفیسر وارث میر اپنے حالیہ سلسلہ مضامین "نویڈیکر" میں سیکولرزم اور جدیت کی حمایت کرتے ہوئے خلیفہ عبدالحکیم کو اپنا مؤید اور ہم خیال تصور کرتے ہیں۔

"ریلیجن" اور "سیکولرازم" کی مغربی فکر میں دوٹی اور کسی حد تک نظری و فکری منہمکت میرے خیال میں ناقابل تردید حد تک واضح ہے۔ "سیکولرازم" کی جو تعریف انسائیکلو پیڈیا آف ریلیجن اینڈ تھیٹکس مطبوعہ ۱۹۰۵ء (ایڈیٹر، جیمز ہسٹنگز) میں دی گئی ہے اس کے مطابق انیسویں صدی عیسوی کے وسط میں یورپ میں پیدا ہونے والی اس فکری تحریک کے پس پردہ مخصوص سیاسی اور فلسفیانہ محرکات تھے۔ اس کا نقطہ نظر مذہب کے بارے میں اکثر و بیشتر منفی رہا ہے۔ انسانی زندگی اور ضابطہ حیات کے بارے میں یہ ایک مکمل نظریہ ہے جس میں مذہبی اور مابعد الطبیعیاتی معتقدات کی بجائے اصل زور مادی وسائل اور انسانی سوچ پر ہے۔ اگرچہ انگلستان میں اس نقطہ نظر اور "سیکولرازم" کی اصطلاح کو رواج دینے والے سیاسی اور سماجی کارکن جارج ہیلیب ہولی (۱۸۱۷ء - ۱۹۰۶ء) کی کوشش تھی کہ اس فکر کو صرف سماجی خوشحالی مادی ترقی اور سیاسی آزادی کے حصول کے لئے استعمال کیا جائے اور عیسائیت دشمنی کو اس کا لازمی عنصر نہ خیال کیا جائے۔ لیکن اس کے بعض اہم رفقاء بالخصوص چارلس بریڈلا، چارلس وائس اور جی ڈیونٹ مذہبی عقائد کی تردید پر مضمیر تھے۔ اور مادی ترقی اور دنیاوی خوشحالی کے لئے ابطال مذہب اور الحاد کو ضروری تصور کرتے تھے۔ اس تحریک سے وابستہ افراد کا بنیادی فکریہ ہے کہ مذہب اور سائنس کا تعلق دو علیحدہ اور مختلف دنیاؤں سے ہے۔ سائنس ہمیں اس مادی دنیا کا علم دیتی ہے چنانچہ ہر وہ چیز یا سرورہ علم جس کا تعلق اس آب و گل کی دنیا سے ہے، سیکولر ہے اور انسان کو چاہیے کہ وہ مختلف علوم، انسانی مشاہدات و تجربات اور عقل و خبر کی بنیاد پر زندگی کا لائحہ عمل طے کرے اور سیاسی و معاشرتی نظام وضع کرے۔ سماجی و معاشرتی قوانین کا پہلو پہلے بھی عیسائیت میں نہ ہونے کے برابر تھا۔ کیونکہ یہ ایک تاریخی حقیقت ہے کہ رنچ عیسائی کے بعد جلد ہی پال نے قوانین کو تعلیمات عیسائی سے بالکل خارج اور ساقط کر دیا تھا اور مذہب کو صرف چند ناقابل فہم عقائد (Dogmas) تک محدود کر کے عملی زندگی، اخلاق اور قانون سے اس کا کوئی تعلق باقی نہ رکھا تھا۔ چنانچہ اگر وقت نظر سے دیکھا جائے تو تاریخی طور پر مذہبی یا "ریلیجیئنس"، اور دنیاوی یا "سیکولر" کے تقسیم دنیا کے عیسائیت میں پہلے ہی موجود تھے۔ گذشتہ صدی کی سیکولر سٹ تحریک نے

اسے زیادہ علمی اور سائنٹیفک انداز میں زوردار طریقے سے پیش کیا۔ اس میں جہاں ایک فطری سیاسی جبر و استبداد اور استحصالی قوتوں کے خلاف آواز اٹھائی گئی، وہاں دوسری جانب مذہب اور مذہبی انداز فکر کی بجائے انسانی فکر اور سائنسی منہاج کو دنیاوی معاملات و مسائل کے حل و کشود ترقی اور سماجی بہتری کے حصول کی کلید قرار دیا گیا۔ اگرچہ سیکولر تحریک سے منسلک اکثر مفکرین نے وجود باری تعالیٰ، آخرت اور دوسرے مذہبی عقائد کی علمی طور پر تردید نہیں کی، لیکن یہ امر واقعہ ہے کہ انہوں نے ان معتقدات کو مثبت طور پر لائق اعتناء اور غور و فکر کے قابل بھی نہ جانا۔ اور یہ عدم توجہی کا رویہ بھی بڑی حد تک مذہب کی نفی پر منتج ہوا۔

ایک اہم یورپی مفکر C.A. Van Peursen نے سیکولرزم کے نقطہ نظر پر تفصیلی بحث کرتے ہوئے اس کے تین اہم عناصر یا نکات کی نشاندہی کی ہے جو مذہب خیل ہیں:—

- 1 Disenchantment of Nature
2. Desacralization of Politics
- 3 Deconsecration of values

سید عنصر کے مطابق کائنات کسی مافوق الفطرت ہستی کی پیدائش نہیں اور نہ ہی اسے کسی اوتی ہستی سے وابستہ سمجھا جاسکتا ہے۔ دوسرے نکتے میں سماجی اور سیاسی مسائل اور قوانین کی مذہبی تقدس سے علیحدگی اور تیسرے نکتے میں اقدار اور بالخصوص اخلاقی اقدار کا بالکل انسانی پسند و ناپسند پر انحصار اور خیر و شر کے مذہبی عقائد سے لاتعلقی ہونا بیان کیا گیا ہے۔ گزشتہ صدی میں انگریز مفکر چارلس بریڈلا اور اس کے ساتھیوں کی الحاد پسندی اور اس صدی کے فلسفی ادیب وان پورسین کی مندرجہ بالا تصریحات کے بعد میں نہیں سمجھنا کہ پروفیسر وارث میر صاحب کے اس خیال میں کہ "یہ امر واقعی ہے کہ مغرب میں اس اصطلاح سے مذہب دشمنی یا لادینیت کبھی بھی مراد نہیں لیا گیا" کیا صداقت رہ جاتی

سے مضمون: نوڈینکر، ایک اہم سیاسی دستور کا گروہ کن مفہوم، قسط نمبر ۱۲، روزنامہ

"جنگ" لاہور

ہے۔ اسلام، اس کے بنیادی معتقدات اور اساسی فکر کا شعور رکھنے والے شخص کے لئے یہ حقیقت اظہر من الشمس ہے کہ "ریٹینجن" اور "سیکولرزم" کے الفاظ اور ان کے مخصوص معانی جو یورپی فکر اور زبانوں سے مختص ہیں، اسلام، عربی اور اسلامی علمی ذخیرے میں قطعاً نہیں پائے جاتے۔ یہ صرف مغربی تعلیم کا اثر اور مغربی تصورات کے سحر کاری ہے کہ ہمارے ملک کے بعض دانشور اور صحافی حضرات بھی اسلام کی وحدت میں مذہب اور سیکولر رویے کی دوئی کے قائل نظر آتے ہیں۔ یہ حضرات شعوری یا غیر شعوری طور پر مذہب کا صرف ایک انتہائی محدود اور انفرادی زندگی یا رسمی عبادات (Prayers and rituals) سے متعلق دنیائے عیسائیت کا سا تصور رکھتے ہیں جس میں عقائد غیر محقق، ناقابلِ ہم اور توہمناہم ہوتے ہیں۔ اور کتنا صحیح کہا ہے فرانسس میکن نے کہ "توہم پرستی دوسرے سے بدتر ہے۔ خدا کی نسبت بے اعتقادی ایسے اعتقاد کی نسبت بہتر ہے جو خدا کو بیل کرے اور اس کے شایانِ شان نہ ہو۔ پہلی حالت تو محض بے اعتقادی ہے اور دوسری خدا کی تذلیل و تحقیر۔ توہم پرستی بے اعتقادی کی نسبت ذودتر بد اخلاقیوں پیدا کرتی ہے۔ توہم پرستی مملکت کے لئے بھی خطرناک ہے کیونکہ اس سے ایسی قوتیں پیدا ہو سکتی ہیں جو مملکت کی قوت سے بڑھ کر ہوں۔ اس حالت میں عقلمند مجبور ہوتے ہیں کہ احمقوں کے پیروی کریں۔"

سیکولرزم کے محولہ بالا تین مرکزی نکات کا اسلام سے تصادم و تخالف ملاحظہ فرمائیے: اذروئے قرآن زندگی کے حوادث اور کائنات کے مظاہر انسان کو کسی حقیقتِ ازل کی خبر دیتے ہیں۔ یہ آیات یا نشانیاں ہیں ان حقائق کی جو نظر سے اوجھل ہیں لیکن بصیرت پر منکشف ہو سکتے ہیں۔ آیاتِ قرآنی کی طرح قرآن نے مظاہرِ فطرت کو بھی آیات کہا ہے۔ کیونکہ یہ تمام نشانیاں ہیں جو ایک حکیم و رحیم خالق کی طرف راہنمائی کرتی ہیں۔ اور اس کا تقاضا

۱۔ فرانسس میکن پیدائش ۱۵۶۱ء وفات ۱۶۲۶ء بحوالہ تاریخ فلسفہ جدید، جلد اول

کرتی ہیں کہ انسان میں وہ نظر پیدا ہو جائے جو منظورِ حقیقی کو براہِ راست دیکھ سکے۔ اہل ایمان کی صفت بیان کی گئی ہے کہ وہ زمین و آسمان کی بناوٹ پر غور کرتے ہیں (يَتَفَكَّرُونَ فِي خَلْقِ السَّمٰوٰتِ وَالْاَرْضِ - آل عمران: آیت ۱۹۱)۔ اس اعتبار سے ایک سائنسدان وہی کام کرتا ہے جو ایک فطرتِ سلیم رکھنے والا شخص کرتا ہے۔ تاہم دونوں میں فرق یہ ہے کہ سائنسدان کا عمل صرف تحقیق و علم اور علمی ایجادات کے لئے ہوتا ہے اور مومن کا عمل عبرت، عرفانِ حقیقت اور اثباتِ توحید کے لئے۔ گویا سیکولر ازم کے نقطہ نظر کے برخلاف قرآن میں کائنات اور کائناتی واقعات کو ایمانی دعوت کے حق میں بطور استدلال پیش کیا گیا ہے۔ ایک سلیم الفطرت اور صاحبِ بصیرت انسان کو ساری کائنات صفاتِ خداوندی کا ظہورِ نظر آنے لگتی ہے۔ اسلام نے شرک اور اداہم کو ختم کر کے توحید کو غالب کیا اور اس طرح اس ذہن کو فروغ دیا جس نے عالمِ فطرت کی تحقیق کا راستہ کھولا۔ مسلمانوں کی سائنسی تحقیق اور ترقی کے سلسلے میں عقیدہ توحید کی اہمیت کو بریفالٹ اور آرنلڈ ٹائن بی (۱۹۷۵ - ۱۸۸۹) نے بھی واضح کیا ہے۔

اب آئیے دوسرے اور تیسرے نکتے کی جانب۔ اسلام کے لئے اصلاً قرآنی اصطلاح "دین" مستعمل ہے۔ جس کا مفہوم بہت وسیع اور ہمہ گیر بھی ہے اور نہایت گہرا اور وسیع الذیل بھی۔ تصورِ خدا اور دیگر ایمانیات سے لے کر انسانی زندگی، انفرادیت اور اجتماعیت کے تمام پہلوؤں کے اجزاء ہیں۔ اخلاقی اقدار کے ساتھ ساتھ انسانی معاشرت اور سیاست کے اصول بھی اس میں پائے جاتے ہیں۔ چنانچہ اسلام دنیائے عیسائیت کے تصورِ مذہب کے مطابق چند فرسودہ عقائد (Dogmas) و ربے روح رکھی عبادتوں (Rituals) کا مجموعہ نہیں، بلکہ ایک مکمل ضابطہ حیات ہے۔ یہی وجہ ہے کہ اب خود بہت سے مغربی مفکرین اور مستشرقین "دین" کے لئے "A Complete code or way of life" کی مفصل تشریحی اصطلاح استعمال کرتے ہیں۔

خليفة عبد الحکيم حرم کا فکر اس مسئلے پر بالکل واضح اور راسخ العقیدہ جمہورِ مسلمانوں کے فہمِ اسلام کی پُر زور پیرائے میں نایاب کرتا ہے۔ چنانچہ آپ کی اہم تصنیف "اسلامک ایڈیالوجی" کے

ابتدائی میں درج ذیل سطور لائق توجہ ہیں :

1. Islam was not satisfied with preaching only broad principles, it was considered essential to create a system and a discipline which should embody those principles in individual and social life. It is a complete code of life based on a definite out look on life.
2. The Muslims believe that the essentials of Islam are eternal and so is the system called Shariat. The belief of the author is that the essential framework of the Shariat too, which can be studied from the teachings of the Quran and the authentic sayings and practices of the prophet, rests on eternal verities. It is a creed that can never become outworn

اسی طرح علامہ اقبال علیہ الرحمہ پر اپنی ضخیم اور انتہائی وقیع کتاب 'فکر اقبال' کے صفحہ ۶۸۲

© rasailojaraid

”اسلام دین اور دنیاوی زندگی کی تقسیم و تفریق کا قائل نہیں۔ اس کی وحدت زندگی کے تمام شعبوں

پر محیط ہے۔ دنیا کو ایک خاص زاویہ نگاہ سے برتنا ہی دین ہے۔“

خلیفہ صاحب کے انتقال کے بعد مرحوم جسٹس اس اے رحمان کے پیش لفظ کے ساتھ

شائع ہونے والی کتاب The prophet and His Message کے باب بعنوان

'اسلام اور ڈیموکریسی' میں ایک آئینہ اسلامی ریاست اور بہت اجتماعیہ کے اہم

خدوخال فاضل مصنف نے چودہ نکات میں پیش کئے ہیں جن میں سے مندرجہ ذیل تین موضوع

زیر بحث کے اعتبار سے انتہائی اہم ہیں اور جو خلیفہ صاحب کی اصابتِ رائے پر دلالت ہیں۔

1. Sovereignty belongs to God alone whose chief attributes are wisdom, justice and love. He desires human beings to assimilate these attributes in their thoughts, words and deeds.
2. An Islamic state is not theocratic but ideological. The rights and duties of its citizens shall be determined by the extent to which they identify themselves with this ideology.
3. There shall be no special class of priests in an Islamic

© rasailojaraid

society though persons leading better religious life and possessing better knowledge of religious affairs have a legitimate claim to honour They shall enjoy no special privileges legal or economic.

اختتامی پریگراف میں لکھتے ہیں :

These are the fundamentals of an Islamic constitution that are unalterable. No ruler or no majority possesses any right to tamper with them or alter them. This is eternal Islam rooted in the God-Centred humanity.

ہمارے ہاں کے بعض دانشور جو بڑے خوش روشن نیاں باطن نظر بیدار مغز اور ترقی پسند بننا یا کہ ہونا چاہتے ہیں قرآن اور نبی کریم کی تعلیمات میں جمود اور ناگوار قطعیت کے شاک کی نظر آتے ہیں لیکن سطور بالا میں بلیقہ عبدالحکیم حاکم کے اساسی احکام کو غیر تبدیل (Unalterable) قرار دیتے ہیں۔ یہ سطور بالکل سچے اور درست ہیں۔ ان میں کسی تبدیلی کا مجاز اور تائید دیتے۔ اسی طرح یہ مندرست سمجھتے ہیں کہ قانون، ریاست اور حکومت کے معاملات میں دین کے عمل دخل کا لازمی نتیجہ تاریخی طور پر دنیا نے عیسائیت کی تھیوکرسی ہے۔ حالانکہ یہ بات علمی طور پر قطعاً غلط اور غور ہے۔ خلیفہ عبدالحکیم مرحوم کے اوپر دیئے گئے انگریزی اقتباسات سے بھی اس کی تائید و تصدیق ہوتی ہے۔ اردو میں ان کی مزید شرح خود ان ہی کے الفاظ میں سنئے تاکہ کسی کو میری ترجمانی پر اعتراض کے گنجائش نہ رہے۔ دیکر اقبال کے صفحہ ۲۸۲ پر ملاحظہ فرمائیے:

”اسلام کے نزدیک مملکت وحدت آفرینی کی کوشش اور روحانیت کو عوامی جامہ پہنانے کا ایک وسیلہ ہے۔ اسلام فقط انہی معنوں میں تھیوکرسی یا دینی مملکت ہے۔ اسلام کو تھیوکرسی کے سیوی اور مغربی مفہوم سے کوئی واسطہ نہیں۔ ہمارے ہاں اپنے معصوم و امرا اور کلیسا اور پوتوں کا نظام نہیں جو مغربی دنیا کی تھیوکرسی پر مشتبہ ہے۔“

The prophet and His Message کے باب بعنوان Law and Islam

کا درج ذیل اقتباس اسلام اور سیکولرزم کے موضوع پر خلیفہ صاحب کا واضح ترین علمی موقف ہے جس کا مطلب بالکل صاف اور براہِ اہم اور شک و شبہ سے بالاتر ہے

Islam without being a theocracy in the sense in which the West uses this word insisted on the common foundation

of religion, morality and law. In Islamic society, law cannot be secular in the sense that it should renounce any connection with religion. For a Muslim religion is an all-comprehensive reality.

Personal morality, social relationship, private law, public law, inter-faith or international relations must be justified or referred back to the fundamentals of Islam.

سیکولرزم کے حامی انسانی زندگی اور معاشرت کے مسائل عقل، سائنس اور سائنس منہاج کے ذریعے حل کرنا چاہتے ہیں۔ چنانچہ پروفیسر وارث میر صاحب محولاً بالا مضمون میں لکھتے ہیں :

” (سیکولرزم) سے مراد ایک ایسا سیاسی یا معاشرتی نظام یا جہاز ہے جس کی اساس مذہبی امتیازات اور عقائد کی بجائے سائنس اور عقل پر ہو (اور اسلام سائنس کے خلاف

© rasailojaraic

لا ریب، اسلام سائنس اور عقل کے خلاف ہرگز نہیں ہے۔ لیکن کیا اسلام اس کی اجازت دے گا کہ اس کے پیش کردہ واضح دینی تصورات اور صریح احکامات میں بھی آپ اپنی عقل اور سائنس کا استعمال شروع کر دیں۔ اس صورت میں مذہب اور ”سائنٹزم“ Scientism میں کیا فرق رہ جائے گا۔ اور کاش کہ پروفیسر صاحب سائنس اور سائنٹفک منہاج کے بارے میں جدید مفکرین بالخصوص سوشل نقاد ٹومس مومفڈ اور فرانسیسی ماہرین سائنس و اجتماعیات رینیے ڈولویو اور یاک ایل کے خیالات پڑھ لیں تو ان پر تازہ ترین صورت حال کا انکشاف ہو۔ یہ بات گزشتہ صدی کی ہے جب سائنس اور سائنٹفک منہاج کے علمبرداروں کا خیال تھا کہ یہ طریق تحقیق ان کے ہر عقدے اور ہر مسئلے کے حل میں مدد ہوگا۔ ان کا خیال تھا کہ سائنس کی ترقی لامحدود ہے اور اس کے ذریعے انسان ایک آئیڈیل معاشرہ اور پُر سکون زندگی حاصل کر سکتا ہے۔ لیکن موجودہ صدی کے وسط میں دنیا کے عظیم دانشوروں اور اہل سائنس نے اقرار کر لیا ہے کہ یہ سب خوش فہمی تھی۔ سائنس۔ ٹیکنالوجی۔ پروگریس۔ اقتصادی ترقی۔ ڈویلپمنٹ اور جدیدیت پر مشتمل جو لائحہ عمل مغربی فلاسفہ اور اہل دانش نے اپنے لئے تجویز کیا تھا۔ اب بہت سے اہل عقل و بصیرت کو دعوتِ فکر دے رہا

© rasailojaraic

ہے اور ان کی سوچ میں ایک بنیادی تبدیلی کا متقاضی ہے۔ چنانچہ اب متعدد مفکرین اس امر کی ضرورت محسوس کر رہے ہیں کہ طبیعی علوم اور سائنٹفک منہاج کو دوبارہ مابعد الطبیعیات سے مربوط کیا جائے۔ پچھلی صدی کے سائنسی علمین کی نظریات میں اقدار مذہبی جذبات اور مابعد الطبیعیاتی افکار کو بالکل فرسودہ اور غیر متعلق تصور کیا گیا تھا لیکن منہاجیات کے موضوع پر گزشتہ دس پندرہ سالوں کے دوران جو اہم مقالات شائع ہوئے ہیں ان میں گزشتہ صدی سے رائج وحدانی اور لاقدری (Value-free or positivistic) قسم کا منہاج شدید تنقید کا نشانہ بنا ہے۔ ان جدید مفکرین کا خیال ہے کہ علم کے منہاج کو وسیع النظری کے ساتھ کسی سوسائٹی کے تہذیبی اور دینی خیالات کو استعمال کرتے ہوئے آگے بڑھنا چاہیے۔ ان مفکرین میں پال فیئر آبنڈ، اوپن ہارمر، شوڈنگر اور فرتھ جوف کا پرک کے نام سرفہرست ہیں۔ اب یہ بڑے پیمانے پر تسلیم کیا جا رہا ہے کہ مابعد الطبیعیاتی افکار پرستانہ تہذیب اور اس کے علمدان علمی منہاج نے انسانیت کے قافلے کو ذہنی امن و سکون اور صحت مند ترقی کی بجائے ناقصان پہنچایا ہے اور تباہی کی طرف دھکیلا ہے۔ یورپ کے بعد اب امریکہ کے بعض دانشور بھی جدیدیت، اور سائنٹفک ترقی، جیسے تصورات کی محدودیت اور ناقص کے قائل ہوتے جا رہے ہیں۔

اور عقل انسانی کا معاملہ جس پریسکولر ایشین کے حامی ٹکیہ کرتے ہیں، کیا مختلف ہے؟ بقول علامہ اقبالؒ

’عقل عیار ہے سو بھیس بنا لیتی ہے‘

کیا فرائڈ نے اس حقیقت کو مبہن نہیں کر دیا کہ عقل طبیعی یا عقل جزئی حیوانی سطح افضل اکثر ہے جذبات، مرغوبات نفس اور تقصبات کی غلامی کرتی ہے۔ یہ مادیات اور طبیعیات میں محصور خورد انسان کو تشلیک اور تذبذب کی بھول بھلیوں سے نہیں نکال سکتی۔ انسانی عقل کو جو اپنے محدود مشاہدات اور تجربات سے اصول حیات اور نظریہ حقیقت کا استقرار کرنا چاہتی ہے، نہ آدم کی روح ملکوتی اور اس کے لامحدود امکانات کا ارتقا سمجھ میں آ سکتا ہے اور نہ نبی کی نبوت۔ واقعہ یہ ہے کہ ایمان اور تزکیہ نفس ہی سے عقل میں وہ روحانی تصویر پیدا ہوتی ہے جو اسے شہوات کی غلامی اور حیلہ گری سے نجات دلاتی ہے۔ مغرب کی عقلی آمیز اور مائل بہ الحاد عقلیت ہی سے بیزار ہو کر مشرق

علامہ اقبالؒ نے انسانی عقل محمد و کو الٰہی آفریں، بہانہ جو اور فسوں گر کہا ہے۔ اور اس کی کوتاہ نظری اور حقیقت ناسی کا بیان مختلف پیراؤں میں کیا خوب کیا ہے :

خرد واقف نہیں ہے نیک و بد سے

بڑھی جاتی ہے ظالم اپنی حد سے

علاج آتشِ رومی کے سوز میں ہے ترا

تری خسرو پیہ ہے غالب فرنگیوں کا فسوں

ہے ذوقِ تجلی بھی اسی خاک میں پنہاں

غافل تو نہ صاحبِ ادراک نہیں ہے

وہ اچھ کر ہے سرمہٴ فرنگ سے روشن

پر کار و سخن سزا ہے نمِ ناک نہیں ہے

اور سے تو اسے مولائے شربِ آپ میری چادر سازی کر

میری دانش ہے افرنکی مرا ایمان ہے زمانہٴ ناری

خلیفہ عبدالحکیم مرحوم جو خود علامہ اقبالؒ کی طرح قدیم اور جدید فلسف میں تربیت یافتہ تھے

اور غدا ب دانش حاضر سے پوری طرح باخبر اور سوختہ نامہٴ افرنک تھے، اپنی تصانیف میں بتکرار

اس خیال کا اظہار کرتے ہیں کہ یورپ اور مغربی سائنس کے پاس محمد و عقل و خرد کے سوا کوئی ذریعہٴ

علم نہیں ہے۔ اور خرد کے نظریات بردم متغیر اور باہم متضاد رہتے ہیں۔ چنانچہ کیا یہ صحیح

نہیں ہے کہ خود انہیں علمی و فکری اماں بی توعارف رومی کے، اختلافِ ذکر و فکر، میں۔

پروفیسر وارث میر صاحب نے سیکولرازم کا فلسفہ اور استدلال پیش کرتے ہوئے دائرہٴ

حسین نصر کے افکار پر بھی گرفت کی ہے۔ اس بحث کو کسی دوسری نشست کے لئے مؤخر

کرتے ہوئے آخر میں اُن کے ایک خیال کی تصحیح ضروری سمجھتا ہوں۔ پروفیسر صاحب لکھتے

ہیں :-

”مسلمانوں نے دنیاوی ترقی کی خواہش کو مغربیت کا متبادل تصور کر لیا۔ لفظ دنیا سے

نفرت ہی لفظ سیکولرازم سے نفرت کی بنیاد بنا۔“

حقیقت یہ ہے کہ معاملہ صرف الفاظ کا نہیں ان کے مفہیم اور پس پردہ نظریات کا ہے۔
 سطور بالا میں میں نے یہ واضح کرنے کی کوشش کی ہے کہ سیکولرزم کسی طور بھی اسلام کے ساتھ
 میل نہیں کھاتا۔ اسلام دنیاوی اور سائنسی ترقی کے نہ کبھی ماضی میں آڑے آیا ہے اور نہ آج
 ہے۔ دنیاوی ترقی کا کوئی پہلو اس وقت غیر مطلوب ہے جب وہ مسلمان کو اپنی حقیقت
 اور باطنی شخصیت کی طرف سے غافل کر دے اور اپنے خالق حقیقی سے بھی محجوب کر دے۔
 جہاں تک حریت فکر اور ارتقاء حیات و تمدن انسانی کے پیش نظر "خرد افروزی"

فکر نو اور اجتہاد کا سوال ہے میں سمجھتا ہوں کہ قرآن و سنت نے اس باب میں ہماری سوچ
 اور ذہن کے غل و خل اور کارفرمائی کے لئے بڑی کھلی گنجائش فراہم کی ہے۔ ایک طرف دین
 کے صریح اوامر ہیں جن میں فرض، واجب، سنت، مؤکدہ اور سنت غیر مؤکدہ کی تخصیص
 اور مکررات، تنزیہی شامل ہیں جو اگرچہ حرام مطلق نہیں۔ ان دفعیوں کے درمیان مباحات

کا ایک وسیع دائرہ ہے جہاں مسلمان جمہور اپنے لیبلیڈیو یعنی قانون ساز اختیار استعمال کر سکتے
 ہیں۔ لیکن یہاں بھی میں یہ عرض کرنے کی جسارت کروں گا کہ یہ اجتہادی فکر نو پروفیسر واد میر
 صاحب کی رائے کے عکس "سیکولر" نہیں ہوتا کیونکہ صدق دل سے کلمہ توحید اور
 اثبات رسالت کے بعد ایسا مومن صادق کی شرح اور نظر قول رسول کے مطابق ایمانی
 اور نورانی ہو جاتی ہے۔ (الْقَوُّلُ فِرَاسَةِ الْمُؤْمِنِ فَإِنَّهُ يَنْظُرُ بِبُؤْرِ اللَّهِ)۔

جو لوگ اسلام کی اساسات، اس کے تہذیبی ڈھانچے اور متفقہ و مسلم قانونی پہلو
 میں ترقی پسندانہ روشن اور بگ ٹٹ جدیدیت کے علمبردار ہیں ان کے علم میں یہ بات رہنی
 چاہیے کہ دشواری یا غیر شعوری طور پر دنیا کے اسلام میں اسی قسم کا فکری انقلاب لانا چاہتے ہیں
 جو موجودہ صدی میں بعض "روایت شکن" دانشوروں اور ادیبوں کی تحریروں سے مغز
 میں آیا جن میں روڈلف بلٹمان، ہون ہوئے فر، پال ٹلک، بشپ آف دوچ جان رابنسن،
 ایٹارکی اور دوسرے بہت سے مفکرین اور ادیب شامل ہیں۔ کون نہیں جانتا کہ ان جدید
 افکار کے زیر اثر عیسائیت میں سے ایک مابعد الطبیعیاتی مذہبی روایت کی حیثیت سے کچھ

روح بھی نکل گئی اور وہ ایک کچھل دکھٹ، کی صورت اختیار کر گئی ہے۔ چنانچہ مسیحی دنیا میں اب 'ڈیٹھ آف گاڈ تھیولوجی' اور خدا کے وجود پر ایمان و یقین کے بغیر کرسچین یقین (Faith) کے موضوع پر کتابیں اور مقالات لکھے جا رہے ہیں۔ اور عملی اعتبارات سے ہر قسم کی اخلاقی و جنسی بے راہ روی کے لئے سند جواز فراہم کیا جا رہا ہے۔ ہمارے مسلمان دانشوروں کو معلوم ہونا چاہیے کہ عیسائیت کے برخلاف قرآن اور اسلام کی تعلیمات بالکل واضح، فطری اور عقل سلیم کے عین مطابق ہیں۔ ان میں متھس (Myths) کا شائبہ تک نہیں جن کے متھ شکنی (Demythologizing) کے لئے کسی روڈ لفٹ ایمان کی ضرورت پڑے :

— — —

© rasailojaraia

مرکزی انجمن خدام القرآن لاہور
کے زیر اہتمام

قرآن اکیڈمی کے بعد اب

قرآن کالج اور آڈیویم

ہو چکا ہے۔ شاہد اراور جدید ترین تصریحات کے مطابق آڈیویم مروجہ آرکیٹیکچر اور ملک کے ایک ممتاز ٹیچر پل ڈیزائنر کی کاوش کا مظہر ہے جو نو سو سے زائد نشستوں پر مشتمل ہوگا اور اس اعتبار سے شاید اپنی نوعیت کا پہلا آڈیویم ہو کہ یہ صرف اور صرف قرآن حکیم کے پیغام کی نشر و اشاعت کے لیے مخصوص ہوگا۔

تفصیلی تعارف کی ضرورت محسوس ہو تو برادر طلب فرمائیے۔ عطیات جو حکومت پاکستان، مالیات و ریونیو ڈویژن (Income Tax) کے تحت ٹیکس سے مستثنیٰ ہیں، بذریعہ کراس چیک یا بینک ڈرافٹ (لاہور سے پے آرڈر) مرکزی انجمن خدام القرآن لاہور کے نام ارسال کیے جائیں۔

مرکزی انجمن خدام القرآن لاہور
۳۶ - ۳۷ ماڈل ٹاؤن لاہور

ٹیلی فون: ۸۵۲۶۸۳ اور ۸۵۲۶۱۱

انجمن خدام القرآن کے مقاصد اور لائحہ عمل سے آگاہی اور اتفاق رکھنے والے خیر خواہین و حضرات یہ جان کر مسرت محسوس کریں گے کہ نیو گارڈن ٹاؤن لاہور کے آثار ک بلاک میں لاہور ڈویلپمنٹ اتھارٹی سے حاصل کردہ پلاٹ نمبر ۱۹۱ پر مجوزہ قرآن کالج اور آڈیویم کی تعمیر کا کام پورے زور و شور اور قرینے سے شروع

© rasailojaraia